



අධ්‍යාපන අමාත්‍යාංශය
கல்வி அமைச்சு
Ministry of Education

'ඉසුරුපාය', බත්තරමුල්ල, ශ්‍රී ලංකාව.
'இசுரூபாய்', பத்தரமுல்ல, இலங்கை.
'Isurupaya', Battaramulla, Sri Lanka.
☎ +94112785141-50 ☎ +94112785818
✉ info@moe.gov.lk 🌐 www.moe.gov.lk

මගේ යොමුව
எனது இல.
My Ref.

ED/ST/BUD/08/01/02/02/01

මගේ යොමුව
உமது இல.
Your Ref.

දිනය
திகதி
Date

2024.05.06

සියලු ම පළාත් අධ්‍යාපන ලේකම්වරුන්,
සියලු ම පළාත් අධ්‍යාපන අධ්‍යක්ෂවරුන්,
සියලු ම කලාප අධ්‍යාපන අධ්‍යක්ෂවරුන්,
සියලු ම කොට්ඨාස භාර නියෝජ්‍ය/සහකාර අධ්‍යාපන අධ්‍යක්ෂවරුන්,
සියලු ම පරිච්ඡේදනාධිපතිවරුන්,
ආයතනාධිපතිවරුන් වෙත,

පිරිවෙන් හා සිලමාතා අධ්‍යාපන ආයතනවල ඉගෙනුම ලබන ශිෂ්‍ය භික්ෂූන් වහන්සේලා, සිලමාතාවන් හා ගිහි ශිෂ්‍ය ශිෂ්‍යාවන් වෙනුවෙන් ජනාධිපති අරමුදල මගින් පිරිනැමෙන ශිෂ්‍යත්ව වැඩසටහන - 2024/ 2025

දිවයිනේ සියලුම පිරිවෙන් හා සිලමාතා අධ්‍යාපන ආයතනයක් ම ආවරණය වන පරිදි අධ්‍යාපනික සහ විෂය සමගාමී ක්‍රියාකාරකම් සඳහා දක්ෂතා දක්වන ශිෂ්‍ය භික්ෂූන් වහන්සේලා, සිලමාතාවන් හා ගිහි ශිෂ්‍ය ශිෂ්‍යාවන් වෙනුවෙන් ජනාධිපති අරමුදල මගින් ශිෂ්‍යත්ව ලබාදීමේ වැඩසටහනක් ගරු ජනාධිපතිතුමාගේ සංකල්පයකට අනුව ක්‍රියාත්මක කිරීමට නියමිතය.

මෙම වැඩසටහන, දිවයින පුරා පිහිටි පිරිවෙන් හා සිලමාතා අධ්‍යාපන ආයතන 822 ම (2022 වාර්ෂික සංගණන වාර්තාව - අධ්‍යාපන අමාත්‍යාංශය) ආවරණය වන පරිදි ක්‍රියාත්මක කිරීමට නියමිත අතර, මේ යටතේ එක් පිරිවෙනකට/ සිලමාතා අධ්‍යාපන ආයතනයකට පිරිනැමෙන උපරිම ශිෂ්‍යත්ව සංඛ්‍යාව 06කි. ඒ අනුව පරිච්ඡේදනාධිපති භිමියන්/ ආයතනාධිපති විසින් තම පිරිවෙනට/ සිලමාතා අධ්‍යාපන ආයතනයට අදාළ ශිෂ්‍යත්වලාභීන් තෝරා ගැනීම සිදු කළ යුතුය. මේ සඳහා සුදුසුකම් ලබන ශිෂ්‍යත්වලාභීන්ට පහත පරිදි ශිෂ්‍යාධාර මුදල් ප්‍රදානය කරනු ලැබේ.

- i. කාණ්ඩ අංක 01 - පිරිවෙන් (සාමාන්‍ය පෙළ) දක්වා ඉගෙනුම ලබන ශිෂ්‍ය භික්ෂූන් වහන්සේලා, සිලමාතාවන් හා අ.පො.ස. (සාමාන්‍ය පෙළ) දක්වා ඉගෙනුම ලබන ගිහි ශිෂ්‍ය ශිෂ්‍යාවන් වෙනුවෙන් විභාගයට පෙනී සිටින මාසය තෙක් මසකට රු. 3,000.00 බැගින් 2024 මැයි මස සිට මාස 12ක් සඳහා
- ii. කාණ්ඩ අංක 02 - පිරිවෙන් (සාමාන්‍ය පෙළ)/ අ.පො.ස. (සාමාන්‍ය පෙළ) විභාගයට පෙනී සිට එම විභාග සමත්ව ප්‍රාචීන විභාග සඳහා පෙනී සිටින හෝ අ.පො.ස. (උසස් පෙළ) සඳහා පෙනී සිටින ශිෂ්‍ය භික්ෂූන් වහන්සේලා, සිලමාතාවන් සහ ගිහි ශිෂ්‍ය ශිෂ්‍යාවන් විසින් වෙනුවෙන් මසකට රු. 6,000.00 බැගින් 2024 මැයි මස සිට ප්‍රාචීන (පුරාමහ/මධ්‍යම/අවසාන) විභාගය හෝ අ.පො.ස. (උසස් පෙළ) විභාගයට පෙනී සිටින මාසය තෙක් හෝ මාස 24ක උපරිම කාලසීමාවක් සඳහා

01. ශිෂ්‍යත්ව සඳහා ඉල්ලුම් කිරීමට අවශ්‍ය මූලික සුදුසුකම්

- 1.1 පිරිවෙනක හෝ සිලමාතා අධ්‍යාපන ආයතනයක මූලික ශ්‍රේණියේ සිට පිරිවෙන් (සාමාන්‍ය පෙළ) / අ.පො.ස. (සාමාන්‍ය පෙළ)/ ප්‍රාචීන විභාග / අ.පො.ස. (උසස් පෙළ) විභාග සඳහා පෙනී සිටින ශිෂ්‍ය භික්ෂූන් වහන්සේ/ සිලමාතාවක් හෝ ගිහි ශිෂ්‍යයෙකු හෝ ශිෂ්‍යාවක විය යුතුයි.
- 1.2 ගිහි ශිෂ්‍ය ශිෂ්‍යාවන්ගේ පවුලේ මාසික ආදායම රු.100,000/- නොඉක්මවීම.

02. අයදුම්පත් ඉදිරිපත් කිරීම.

- 2.1 මෙම ශිෂ්‍යත්වය ඉල්ලුම් කිරීමේ අයදුම්පත්‍රය (ඇමුණුම 01) හා ඊට අදාළ උපදෙස් පත්‍රිකාව (ඇමුණුම 02) පිරිවෙන් / සිලමාතා අධ්‍යාපන ආයතනයේ දැන්වීම් පුවරුවෙහි පළ කිරීමට පරිවේනාධිපතිවරුන් / ආයතනාධිපතිවරුන් විසින් කටයුතු කළ යුතු ය.

- 2.2 සෑම පිරිවෙනකම/සිලමාතා අධ්‍යාපන ආයතනයකම පරිවේනාධිපති/ ආයතනාධිපති විසින් මෙම ශිෂ්‍යත්ව වැඩසටහන පිළිබඳව තම පිරිවෙන්/ සිලමාතා අධ්‍යාපන ආයතනයේ ඉගෙනුම ලබන සියලුම ශිෂ්‍ය භික්ෂූන් වහන්සේලා/ සිලමාතාවන්/ශිෂ්‍යයන්/ශිෂ්‍යාවන් දැනුවත් කළ යුතුය.
- 2.3 මේ මේ සම්බන්ධව වැඩිදුර තොරතුරු සහ අයදුම්පත්‍රය ජනාධිපති අරමුදලේ www.presidentsfund.gov.lk හා අධ්‍යාපන අමාත්‍යාංශයේ www.moe.gov.lk හා www.piriven.gov.lk/piriven/ යන වෙබ් අඩවිවල සහ ජනාධිපති අරමුදලේ නිල Face Book පිටුව වන www.facebook.com/president.fund හි නියමිත කාලසීමාව තුළ පල කිරීමට කටයුතු කරනු ලැබේ.
- 2.4 ඉහත අංක 1හි මූලික සුදුසුකම් සපුරා ඇති හා ශිෂ්‍යත්ව සඳහා අයදුම් කිරීමට කැමැති ශිෂ්‍ය භික්ෂූන් වහන්සේලා / සිලමාතාවන් හා ගිහි ශිෂ්‍ය ශිෂ්‍යාවන් අදාළ අයදුම්පත්‍රයේ ආදර්ශ ආකෘතිය (ඇමුණුම 01) අනුව අයදුම්පත්‍රයක් සකස් කරගත යුතුය. එසේ සකස් කර ගත් අයදුම්පත්‍රය සම්පූර්ණ කර අදාළ සහතිකවල පිටපත් සහිතව තම පිරිවෙන් / සිලමාතා අධ්‍යාපන ආයතනයේ පරිවේනාධිපති / ආයතනාධිපති වෙත පමණක් නියමිත දිනට හෝ ඊට පෙර හෝ අතින් භාරදීමට කටයුතු කළ යුතුය.
- 2.5 ගිහි ශිෂ්‍ය ශිෂ්‍යාවන්ගේ පවුලේ මාසික ආදායම පිළිබඳව ග්‍රාම නිලධාරී විසින් සහතික කර ප්‍රාදේශීය ලේකම්ගේ නිර්දේශය ද සහිතව ඉදිරිපත් කළ යුතුය. (ආදායම් වාර්තා ලබා ගැනීම අවශ්‍ය නැත.)
- 2.6 නියමිත දිනට පසුව ලැබෙන අයදුම්පත්, අදාළ අයදුම්පතෙහි සඳහන් සුදුසුකම් සනාථ කිරීමට අවශ්‍ය සහතිකවල පිටපත් නොමැති සහ අඩුපාඩු සහිත අයදුම්පත් ප්‍රතික්ෂේප කරනු ඇත.

03. තෝරා ගැනීමේ ක්‍රමවේදය (සියලු ශ්‍රේණි සඳහා)

3.1 පිරිවෙන් / සිලමාතා අධ්‍යාපන ආයතන මට්ටම

- 3.1.1 මෙම වක්‍රලේඛයේ අංක 4 යටතේ දැක්වෙන නිර්ණායක හා ලකුණු පටිපාටිය මත පදනම්ව පිරිවෙන් / සිලමාතා අධ්‍යාපන ආයතන තේරීම් කමිටුවක් මගින් ලැබී ඇති අයදුම්පත්වල ලකුණු පරීක්ෂා කළ යුතු ය. පිරිවෙන් / සිලමාතා අධ්‍යාපන ආයතන තේරීම් කමිටුව, පරිවේනාධිපති / ආයතනාධිපති හෝ පරිවේනාධිපති / ආයතනාධිපති විසින් බලය පවරන ලද නියෝජ්‍ය පරිවේනාධිපති / නියෝජ්‍ය ආයතනාධිපතිගේ හෝ සභාපතිත්වයෙන් යුතුව ජ්‍යෙෂ්ඨ පරිවේනාධිපතිවරුන් දෙදෙනෙකුගෙන් සමන්විත වන පරිදි සකස් විය යුතු ය.
- 3.1.2 ශිෂ්‍ය භික්ෂූන් වහන්සේලා / සිලමාතාවන් / ශිෂ්‍යයන් / ශිෂ්‍යාවන් විසින් නියමිත දින හෝ ඊට පෙර හෝ ලබාදෙනු ලබන අයදුම්පත්, පිරිවෙන් / සිලමාතා අධ්‍යාපන ආයතන තේරීම් කමිටුවට යොමු කර අදාළ ලකුණු පරීක්ෂා කර සහතික කළ යුතු ය. පසුව එක් එක් ශිෂ්‍ය භික්ෂූන් වහන්සේලා / සිලමාතාවන් / ශිෂ්‍යයන් / ශිෂ්‍යාවන් ලබා ඇති ලකුණු මත මෙම ශිෂ්‍යත්වය ලබාදිය යුතු ඉතා ම සුදුසු ශිෂ්‍ය භික්ෂූන් වහන්සේලා / සිලමාතාවන් / ශිෂ්‍යයන් / ශිෂ්‍යාවන් තෝරා, ශිෂ්‍යත්වය සඳහා සුදුසුකම් ලබන අනුපිළිවෙළ මත ඇමුණුම 03හි සඳහන් ආකාරයට තම පිරිවෙන් / සිලමාතා අධ්‍යාපන ආයතනයට අදාළ උපරිම ශිෂ්‍යත්ව සංඛ්‍යාවට සරිලන නාම ලේඛනය, ඉදිරිපත් කර ඇති අයදුම්පත ද සමඟින් ප්‍රමුඛතාගත කර පිරිවෙන් / සිලමාතා අධ්‍යාපන ආයතනයට වන අධ්‍යාපන කලාපයේ කලාප භාර සහකාර අධ්‍යාපන අධ්‍යක්ෂ (පිරිවෙන්) හිමි වෙත නියමිත දින හෝ ඊට පෙර හෝ යොමු කළ යුතු ය.
- 3.1.3 ශිෂ්‍යත්වලාභීන් පිරිවෙන් / සිලමාතා අධ්‍යාපන ආයතන මට්ටමින් තෝරාගැනීමේ දී ආර්ථික අපහසුතා හෝ වෙනත් යම්කිසි හේතුවක් මත හෝ යම් ශිෂ්‍ය භික්ෂූන් වහන්සේ නමකට/ සිලමාතාවකට / ශිෂ්‍යයෙකුට / ශිෂ්‍යාවකට මෙම ශිෂ්‍යත්වය ලබාදීම ඉතා ම සුදුසු බවට පිරිවෙන් / සිලමාතා අධ්‍යාපන ආයතන තේරීම් කමිටුව සෑහීමකට පත්වන්නේ නම්, එවැනි අවස්ථාවක මෙම ලකුණු මට්ටම් නොසලකා අදාළ කමිටුවේ අභිමතය පරිදි ශිෂ්‍යත්වය සඳහා තෝරා ගැනීමට කටයුතු කළ හැකි අතර, එම තෝරාගැනීම පිළිබඳ ව කලාප භාර සහකාර අධ්‍යාපන අධ්‍යක්ෂ (පිරිවෙන්) ගේ නිර්දේශය ලබාගත යුතු ය. කෙසේ වුවද මෙලෙස සුවිශේෂී ව ලබා දෙනු ලබන ශිෂ්‍යත්ව සංඛ්‍යාව එක් පිරිවෙනකට / සිලමාතා අධ්‍යාපන ආයතනකට උපරිම වශයෙන් එක් ශිෂ්‍යත්වයකට සීමා විය යුතුය.

3.1.4 පිරිවෙන්/ සිලමානා අධ්‍යාපන ආයතන මට්ටමින් තෝරගත් අයදුම්කරුවන්ට එම අයදුම්කරු සහ මව/පියා/භාරකරුගේ හවුල්කාරීත්වයෙන් යුතුව පවතින, මාසිකව ශිෂ්‍යාධාර ලබාගත හැකි ආකාරයේ විශේෂ බද්ධ ගිණුමක් විවෘත කර එම ඉතිරි කිරීමේ ගිණුමේ විස්තර ඇතුළත් පිටුවේ (තොරතුරු පිටුව) ඡායා පිටපතක් සහ මව/පියා/භාරකරුගේ ජාතික හැඳුනුම්පතෙහි පරිච්ඡාදිපති / ආයතනාධිපති විසින් සහතික කරන ලද ඡායා පිටපතක් කලාප භාර සහකාර අධ්‍යාපන අධ්‍යක්ෂ (පිරිවෙන්) වෙත ඉදිරිපත් කළ යුතු ය.

3.1.5 ඉදිරිපත් කර ඇති අනෙකුත් සියලුම අයදුම්පත් පිරිවෙනේ / සිලමානා අධ්‍යාපන ආයතනයේ සුරැකිව තබා ගැනීමට කටයුතු කළ යුතු ය.

3.2 කලාප මට්ටම

3.2.1 මෙම ශිෂ්‍යත්ව වැඩසටහන සම්බන්ධීකරණය සඳහා සුදුසු නිලධාරියෙකු පත්කිරීමට කලාප භාර සහකාර අධ්‍යාපන අධ්‍යක්ෂ(පිරිවෙන්) විසින් කටයුතු කළ යුතු ය.

3.2.2 i. ශිෂ්‍යත්ව ප්‍රදානය කිරීමට නිර්දේශ කරනු ලබන ශිෂ්‍ය හික්ෂන් වහන්සේලා / සිලමානාවන්ගේ/ශිෂ්‍ය/ශිෂ්‍යාවන්ගේ තොරතුරු, ලබාගත් ලකුණු අනුපිළිවෙල මත ඇමුණුම 04හි සඳහන් ආකෘතියේ දක්වා ඇති පරිදි කලාපයේ ඇති සියලුම පිරිවෙන් / සිලමානා අධ්‍යාපන ආයතන සඳහා එක් ශිෂ්‍ය නාම ලේඛනයක් සකස් කළ යුතු ය.

ii. ඊට සමගාමීව තෝරාගත් ශිෂ්‍යත්වලාභීන්ගේ බැංකු ගිණුම් තොරතුරු සහිත ලේඛනය ද (ඇමුණුම 05හි සඳහන් ආකෘතිය අනුව) සකස් කිරීම කළ යුතු ය. අයදුම්කරු සහ මව/පියා/භාරකරුගේ හවුල්කාරීත්වයෙන් යුතුව පවතින, මාසිකව ශිෂ්‍යාධාර ලබාගත හැකි ආකාරයේ (විශේෂ බද්ධ ගිණුමක්) ඉතිරිකිරීමේ ගිණුමක් විවෘත කර එම ගිණුමේ විස්තර ඇතුළත් පිටුවේ (තොරතුරු පිටුව) පැහැදිලි ඡායා පිටපතක් සහ මව/පියා/භාරකරුගේ ජාතික හැඳුනුම්පතෙහි පරිච්ඡාදිපති / ආයතනාධිපති විසින් සහතික කරන ලද ඡායාපිටපතක් ද ලබා ගෙන ඇමුණුම 05හි සඳහන් ආකෘතිය සමඟ ඉදිරිපත් කළ යුතු ය.

සැ.යු. :-

- අදාළ සෑම ආකෘතියක ම ශිෂ්‍යත්වලාභීන්ගේ නාම ලේඛන අනුපිළිවෙළ නොවෙනස්ව සඳහන් කිරීමට කටයුතු කළ යුතු අතර, ජාතික හැඳුනුම්පතේ/ බැංකු ගිණුම්වල සඳහන් නම් අයදුම්පතේ සඳහන් කර ඇති නම් හා සමාන විය යුතු ය.
- ශිෂ්‍යත්වලාභියා, පැවිදි කළ ආචාර්යවරයා/ආචාර්ය සිලමානාවන් වහන්සේ මව/පියා නොමැතිව භාරකරුවෙකු ලෙස සිටි නම් තහවුරු කිරීමේ ලේඛනයක් ලබාගත යුතු ය.

3.2.5 තෝරාගත් ශිෂ්‍යත්වලාභීන්ගේ ලේඛන කලාප භාර සහකාර අධ්‍යාපන අධ්‍යක්ෂ (පිරිවෙන්) විසින් සහතික කර මෘදු හා දෘඪ පිටපත් පළාත් අධ්‍යාපන අධ්‍යක්ෂ (පිරිවෙන්)ටද පිටපත් සහිතව අධ්‍යාපන අමාත්‍යාංශයේ අධ්‍යක්ෂ (පිරිවෙන්) වෙත යොමු කළ යුතු ය. (මේ සමඟ තේරීපත්වූ අයදුම්කරු සහ මව/පියා/භාරකරුගේ හවුල්කාරීත්වයෙන් යුතුව පවතින, මාසිකව ශිෂ්‍යාධාර ලබාගත හැකි ආකාරයේ (විශේෂ බද්ධ ගිණුමක්) ඉතිරිකිරීමේ ගිණුමේ විස්තර ඇතුළත් පිටුවේ (තොරතුරු පිටුව) පැහැදිලි ඡායා පිටපතක් සහ මව/පියා/භාරකරුගේ ජාතික හැඳුනුම්පතෙහි පරිච්ඡාදිපති / ආයතනාධිපති විසින් සහතික කරන ලද ඡායා පිටපතක් ද යොමු කළ යුතු ය.)

3.2.6 චක්‍රලේඛයේ 3.2.1 හි සඳහන් කලාප සම්බන්ධීකරණ නිලධාරීන් විසින් පිරිවෙන් / සිලමානා අධ්‍යාපන ආයතන මගින් යොමු කර ඇති අයදුම්පත් සහ නාම ලේඛන ගොනු කර තබා ගත යුතු ය.

3.3 පළාත් මට්ටම

3.3.1 මෙම ශිෂ්‍යත්ව වැඩසටහන සම්බන්ධීකරණය සඳහා සුදුසු නිලධාරියෙකු පත්කිරීමට පළාත් භාර නියෝජ්‍ය අධ්‍යාපන අධ්‍යක්ෂ(පිරිවෙන්) විසින් කටයුතු කළ යුතු ය.

3.4 ජාතික මට්ටම

3.4.1 කලාප භාර සහකාර අධ්‍යාපන අධ්‍යක්ෂ (අධ්‍යක්ෂ) නිර්දේශ කර අධ්‍යක්ෂ (පිරිවෙන්) මගින් අධ්‍යාපන අමාත්‍යාංශයේ ලේකම් වෙත යොමු කරනු ලබන තෝරාගත් ශිෂ්‍ය නාම ලේඛනය ඇමුණුම 04හි සඳහන් ආකෘතිය හා බැංකු ගිණුම් විස්තර ඇතුළත් ලේඛන ඇමුණුම 05හි සඳහන් ආකෘතිය නියමිත කාල සීමාවේ දී අධ්‍යාපන අමාත්‍යාංශ ලේකම්ගේ ද නිර්දේශ සහිතව ලේකම්, ජනාධිපති අරමුදල වෙත යොමු කරනු ඇත.

3.4.2 එලෙස යොමු කරනු ලබන යෝජිත ශිෂ්‍යත්වලාභීන් සඳහා පමණක් මෙම ශිෂ්‍යත්ව ප්‍රදානය කරනු ලැබේ.

04. නිර්ණායක හා ලකුණු පටිපාටිය

අයදුම්කරුවෙකුට ලබාදිය හැකි උපරිම ලකුණු සංඛ්‍යාව ලකුණු 100 කි.

4.1 ශිෂ්‍ය හික්ෂුන් වහන්සේ/සිලමාතාවන් සහ ගිහි ශිෂ්‍ය ශිෂ්‍යාවන්ගේ කාර්යසාධනය

4.1.1 කාණ්ඩ අංක 01 - පිරිවෙන් (සාමාන්‍ය පෙළ)/ අ.පො.ස. (සාමාන්‍ය පෙළ) දක්වා ඉගෙනුම ලබන ශිෂ්‍ය හික්ෂුන් වහන්සේලා, සිලමාතාවන් හා අ.පො.ස. (සාමාන්‍ය පෙළ) දක්වා ඉගෙනුම ලබන ගිහි ශිෂ්‍ය ශිෂ්‍යාවන් 2023 වර්ෂයේ පැවති අවසාන වාර පරීක්ෂණයේ දී පන්තියේ ලබා ඇති ස්ථානය

01 වන ස්ථානය සිට 03 වන ස්ථානය දක්වා	ලකුණු 70
04 වන ස්ථානය සිට 06 වන ස්ථානය දක්වා	ලකුණු 65
07 වන ස්ථානය සිට 10 වන ස්ථානය දක්වා	ලකුණු 60
11 වන ස්ථානය සිට 15 වන ස්ථානය දක්වා	ලකුණු 55
16 වන ස්ථානය සිට 20 වන ස්ථානය දක්වා	ලකුණු 50

(උපරිම ලකුණු 70)

4.1.2 කාණ්ඩ අංක 02 සහ 03 - පිරිවෙන් (සාමාන්‍ය පෙළ)/අ.පො.ස. (සාමාන්‍ය පෙළ) විභාගයට පෙනී සිට එම විභාගය සමත්ව ප්‍රාචීන විභාගය සඳහා පෙනී සිටින හෝ අ.පො.ස. (උසස් පෙළ) සඳහා පෙනී සිටින ශිෂ්‍ය හික්ෂුන් වහන්සේලා, සිලමාතාවන් සහ ගිහි ශිෂ්‍ය ශිෂ්‍යාවන් විසින් පිරිවෙන් (සාමාන්‍ය පෙළ) /අ.පො.ස. (සාමාන්‍ය පෙළ) විභාගයේදී ලබාගත් ප්‍රතිඵල

විශිෂ්ට සාමාර්ථයක් සඳහා (A)	ලකුණු 08
අධි සම්මාන සාමාර්ථයක් සඳහා (B)	ලකුණු 06
සම්මාන සාමාර්ථයක් සඳහා (C)	ලකුණු 04
සාමාන්‍ය සාමාර්ථයක් සඳහා (S)	ලකුණු 02

(උපරිම ලකුණු 70)

4.2 විෂය සමගාමී ක්‍රියාකාරකම් (ක්‍රීඩා/ සෞන්දර්ය සහ වෙනත් (අයදුම්පතේ අංක 03)

පිරිවෙන්/සිලමාතා අධ්‍යාපන ආයතන මට්ටමින් ක්‍රියාත්මක අන්තර් පාරිච්ඡික භාෂා හා සාහිත්‍ය තරග/ මලලක්‍රීඩා/ වෙස්/ පිහිනුම්/ පිම්නාස්ටික්/ කරාතේ/ පරිසර ළමා සමාජ/ වාදනය/ගායනය/චිත්‍ර/නැටුම්/ පෝතක බාලදක්ෂ/ කුඩා මිතුරි සහ වෙනත් අනුමත විෂය සමගාමී ක්‍රියාකාරකම් (ගිහි හෝ පැවිදි සඳහා අදාළ වන පරිදි)

	පිරිවෙන්/ සිලමාතා අධ්‍යාපන ආයතන මට්ටම	කලාප මට්ටම	දිස්ත්‍රික්/පළාත් මට්ටම	ජාතික මට්ටම
පළමුවන ස්ථානය	07	08	09	10
දෙවන ස්ථානය	05	06	07	08
තුන්වන ස්ථානය	03	04	05	06

(උපරිම ලකුණු 10)

සැ.යු. :-

- එක් අවුරුද්දකට පමණක් ලකුණු ලබාදීමට යටත් ව, ආසන්න පසුගිය වසර 03ක් සලකා බැලීම සුදුසු ය.
- එක් ශිෂ්‍යත්වලාභියකුට එක ම විෂය සමගාමී ක්‍රියාකාරකමක් සඳහා ජාතික, පළාත්, කලාප සහ පිරිවෙන්/ සීලමාතෘ අධ්‍යාපන ආයතන /පාසල් යන මට්ටම් තුනේ ම අනුයාත වසර 03කට අදාළව ජයග්‍රහණ පවතී නම් ලකුණු දීමේදී සැලකිල්ලට ගත යුත්තේ ඉහළ ම ලකුණු මට්ටම පමණි.

4.3 ශිෂ්‍ය නායකත්වය (අයදුම්පතේ අංක 03) - සියලු ශ්‍රේණි සඳහා (දැනට දරන හෝ දරා ඇති)

පිරිවෙන්/සීලමාතෘ අධ්‍යාපන ආයතන ප්‍රධාන ශිෂ්‍ය නායක / උප ප්‍රධාන ශිෂ්‍ය නායක	ලකුණු 15
ශිෂ්‍ය නායක (ජ්‍යෙෂ්ඨ/කනිෂ්ඨ)	ලකුණු 12
පන්ති නායක	ලකුණු 10

(උපරිම ලකුණු 15)

සැ.යු. :- ඉහත 4.3හිදී ලකුණු දීමේදී සැලකිල්ලට ගත යුත්තේ ඉහළම ලකුණු මට්ටම පමණි.

4.4 අයදුම්කරු දහම් පාසල් අධ්‍යාපනය හැදෑරීම (අයදුම්පතේ අංක 04) සියලු ශ්‍රේණි සඳහා (දහම් පාසල් ප්‍රධානාචාර්ය විසින් නිකුත් කළ සනාථ කිරීමේ ලිපියක් ඉදිරිපත් කළ යුතු ය.)

දහම් පාසල් අධ්‍යාපනය හැදෑරීම (වසරකට වැඩි කාලයක් දහම් අධ්‍යාපනය ලැබීම සහ මේ වන විටත් දහම් පාසලක ශිෂ්‍යයකු/ ශිෂ්‍යාවක ලෙස කටයුතු කිරීම.)	ලකුණු 05
--	----------

(උපරිම ලකුණු 05)

- සියලු ලියාපදිංචි ආගමික දහම් පාසල් මේ යටතට අයත් වේ.

05 ශිෂ්‍යත්ව ප්‍රදානය

5.1 මෙම ශිෂ්‍යත්ව වැඩසටහන යටතේ 2024 මැයි මස සිට මාසිකව ශිෂ්‍යත්වලාභීන්ට පහත පරිදි ශිෂ්‍යාධාර මුදල් ප්‍රදානය කරනු ලැබේ.

i. කාණ්ඩ අංක 01 - පිරිවෙන් (සාමාන්‍ය පෙළ) දක්වා ඉගෙනුම ලබන ශිෂ්‍ය භික්ෂූන් වහන්සේලා, සීලමාතාවන් හා අ.පො.ස. (සාමාන්‍ය පෙළ) දක්වා ඉගෙනුම ලබන ගිහි ශිෂ්‍ය ශිෂ්‍යාවන් වෙනුවෙන් මසකට රු. 3,000.00 බැගින් 2024 මැයි මස සිට මාස 12ක් සඳහා

ii. කාණ්ඩ අංක 02 - පිරිවෙන් (සාමාන්‍ය පෙළ) අ.පො.ස. (සාමාන්‍ය පෙළ) විභාගයට පෙනී සිට එම විභාගය සමත්ව ප්‍රාචීන විභාගය සඳහා පෙනී සිටින හෝ අ.පො.ස. (උසස් පෙළ) සඳහා පෙනී සිටින ශිෂ්‍ය භික්ෂූන් වහන්සේලා, සීලමාතාවන් සහ ගිහි ශිෂ්‍ය ශිෂ්‍යාවන් වෙනුවෙන් මසකට රු. 6,000.00 බැගින් 2024 මැයි මස සිට ප්‍රාචීන (පුරාමහ/මධ්‍යම/අවසාන) විභාගය හෝ අ.පො.ස. (උසස් පෙළ) විභාගයට පෙනී සිටින මාසය තෙක් හෝ මාස 24ක උපරිම කාලසීමාවක් සඳහා ශිෂ්‍යත්වලාභීන් තෝරා ගත් පසුව අදාළ මුදල ලබාදී ඇති ශිෂ්‍යත්වලාභියාගේ සහ මව/පියා/භාරකරුගේ හවුල්කාරීත්වයෙන් යුතුව පවතින මාසිකව ශිෂ්‍යාධාර ලබා ගත හැකි ආකාරයේ (විශේෂ බද්ධ ගිණුමක) සක්‍රීය බැංකු ගිණුමකට පමණක් සෘජුව ම මුදල් බැර කරනු ලැබේ.

5.2 යම් ශිෂ්‍යත්වලාභියකු කිසියම් හේතුවක් නිසා දැනට ඉගෙනුම ලබන පිරිවෙනෙන් / සිලමාතා අධ්‍යාපන ආයතනයෙන් විධිමත් ලෙස ඉවත් ව වෙනත් පිරිවෙනකට / සිලමාතා අධ්‍යාපන ආයතනකට ඇතුළත් වූයේ නම්, ඒ බව තහවුරු කරන ලිපියක් නව පිරිවෙනේ / සිලමාතා අධ්‍යාපන ආයතනයේ/පරිවේණාධිපති / ආයතනාධිපති මගින් (ඇමුණුම 06 හි ආකෘතිය අනුව) ජනාධිපති අරමුදල වෙත දන්වා එවිය යුතු ය.

06 ශිෂ්‍යත්ව නියාමනය

- 6.1 ශිෂ්‍යත්ව නියාමනය කලාප මට්ටමින් සිදු කිරීම අදාළ ශිෂ්‍ය හික්ෂුන් වහන්සේලා / සිලමාතාවන් ඉගෙනුම ලබන පිරිවෙන / සිලමාතා අධ්‍යාපන ආයතනය අයත් කලාප භාර සහකාර අධ්‍යාපන අධ්‍යක්ෂ (පිරිවෙන්) විසින් සිදු කළ යුතුය. ඒ සඳහා පත් කළ සම්බන්ධීකරණ නිලධාරියාට අදාළ වගකීම පැවරිය යුතු ය.
- 6.2 පළාත් මට්ටමින් ශිෂ්‍යත්වලාභීන් සම්බන්ධීකරණය කිරීම අදාළ පළාත් භාර නියෝජ්‍ය අධ්‍යාපන අධ්‍යක්ෂ (පිරිවෙන්) විසින් සිදු කළ යුතු අතර, ඒ සම්බන්ධ වගකීම අදාළ සම්බන්ධීකරණ නිලධාරියාට පැවරිය යුතු ය.
- 6.3 ජාතික මට්ටමින් ශිෂ්‍යත්වලාභීන් නියාමනය කිරීම අධ්‍යාපන අමාත්‍යාංශයේ පිරිවෙන් අධ්‍යාපන අංශය සහ ජනාධිපති අරමුදල මගින් සිදු කරනු ඇත.

07 ශිෂ්‍යත්ව අවලංගු කිරීම

පහත සඳහන් හේතු මත මෙම ශිෂ්‍යත්වලාභීන් වෙත ලබාදෙන ශිෂ්‍යත්ව අවලංගු කිරීමේ බලය ජනාධිපති අරමුදල සතු ය.

- I. ශිෂ්‍යත්වලාභියා විනය විරෝධී හැසිරීමක් සඳහා දඬුවම් ලැබීම.
- II. පිළිගත හැකි හේතුවක් නොදන්වා දින 21ක් අඛණ්ඩ ව පිරිවෙනට / සිලමාතා අධ්‍යාපන ආයතනට නොපැමිණීම.
- III. පිරිවෙන් / සිලමාතා අධ්‍යාපන ආයතන අධ්‍යාපන කටයුතුවලින් බැහැර වීම. (පිරිවෙන / සිලමාතා අධ්‍යාපන ආයතනය හැරයාමේ සහතිකය නිකුත් කිරීම.)
- IV. ගාස්තු ගෙවනු ලබන ජාත්‍යන්තර පාසලකට ඇතුළත් වීම.

සැ.යු. - ඉහත කොන්දේසි කඩ වී ඇති විටෙක ශිෂ්‍යත්වය අවලංගු කිරීම සඳහා පිරිවෙනාධිපති/ ආයතනාධිපති විසින් කලාප භාර සහකාර අධ්‍යක්ෂ මගින් ජනාධිපති අරමුදල වෙත දැන්විය යුතුය.

08 ශිෂ්‍යත්ව සම්බන්ධ තොරතුරු දැන ගැනීම

මෙම උපදෙස් ලිපියේ සඳහන් යම් කරුණක් පිළිබඳ පැහැදිලි කර ගැනීමට අවශ්‍ය වන්නේ නම්, පහත සඳහන් විද්‍යුත් තැපෑල වෙත (Email) පණිවිඩයක් එවීම හෝ දුරකථන අංකය වෙත අමතා හෝ අවශ්‍ය තොරතුරු ලබා ගත හැකි ය.

විද්‍යුත් තැපෑල (Email) :- pfschol@presidentsoffice.lk
 දුරකථන අංකය :- 011- 2 354 354 (දිගුව - 4830/ 4835/ 4837)
 WhatsApp අංකය :- 074 -085 4527 (පණිවුඩ පමණි.)

- අයදුම්පත්‍ර සම්පූර්ණ කිරීමේ යම් ගැටලුවක් පැන නගින්නේ නම් අධ්‍යාපන අමාත්‍යාංශයේ පිරිවෙන් අංශය මගින් විමසිය හැකිය.
 දුරකථන අංකය :- 011- 2 784461

09 කාල රාමුව

	කාර්යය	කාලය (අදාළ කාර්යය නිම කළ යුතු අවසන් දිනය)
9.1	අයදුම්පත් කැඳවීම	2024.05.06
9.2	සම්පූර්ණ කරන ලද අයදුම්පත් පරිච්ඡාදිත / ආයතනාධිපති වෙත භාර දීම.	2024.05.22
9.3	පිරිවෙන් / සිලමාතා අධ්‍යාපන ආයතන මට්ටමින් සුදුසුකම්ලාභීන් තෝරාගැනීමේ කටයුතු සිදු කර පරිච්ඡාදිත / ආයතනාධිපති විසින් පාසල් මට්ටමින් තෝරාගත් ශිෂ්‍ය නාම ලේඛන කලාප අධ්‍යාපන කාර්යාලයට යොමු කිරීම.	2024.05.27
9.4	කලාප මට්ටමින් සුදුසුකම්ලාභී ලේඛන සකස් කර පළාත් නියෝජ්‍ය අධ්‍යාපන අධ්‍යක්ෂවරයා (පිරිවෙන්) පිටපත් සහිතව අධ්‍යාපන අමාත්‍යාංශයේ පිරිවෙන් අධ්‍යාපන අංශය වෙත යොමු කිරීම.	2024.05.29
9.4	අධ්‍යාපන අමාත්‍යාංශය මගින් එම ලේඛන ජනාධිපති අරමුදල වෙත යොමු කිරීම.	2024.05.30

දැනට ක්‍රියාත්මක වන වෙනත් ඕනෑම ශිෂ්‍යාධාර වැඩසටහනක් යටතේ ශිෂ්‍යාධාර හෝ ශිෂ්‍යත්ව හෝ හිමි වුවද මේ සඳහා මූලික සුදුසුකම් සපුරන්නේ නම් මෙම වැඩසටහන සඳහා ද අයදුම් කළ හැකි ය.

මෙම වනුලේඛය සම්බන්ධයෙන් කිසියම් ගැටලුවක් මතු වන්නේ නම් ඒ පිළිබඳව ජනාධිපති ලේකම් විමසා අවසන් තීරණය අධ්‍යාපන අමාත්‍යාංශ ලේකම් විසින් ගනු ඇත.

.....
 ලේකම්
 අධ්‍යාපන අමාත්‍යාංශය

පිටපත් :-

- 01. ජනාධිපති ලේකම්, ජනාධිපති කාර්යාලය
 - 02. ලේකම්, රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යාංශය
 - 03. ලේකම්, ජනාධිපති අරමුදල
- කාරුණික දැන ගැනීම සඳහා
 - කාරුණික දැන ගැනීම සඳහා
 - කාරුණික දැන ගැනීම සඳහා